

राष्ट्रीय एड्स नियंत्रण कार्यक्रमांतर्गत  
महाराष्ट्र राज्य एड्स नियंत्रण संस्था, मुंबई  
सन २०१५-१६ करीता केंद्र शासनाकडून  
प्राप्त मंजूर चौथा हप्त्या निधी वितरीत करणे  
बाबत

महाराष्ट्र शासन  
सार्वजनिक आरोग्य विभाग  
शासन निर्णय क्रमांक: एनिका - २०१६/ प्र. क्र. ८३/ कु.क.  
बी विंग, १० वा मजला, गो. ते. रुग्णालय, संकूल इमारत  
लो. टि. मार्ग, मुंबई- ४०० ००१  
तारीख: ०९ मार्च, २०१६

वाचा -

- १) केंद्र शासनाच्या आरोग्य आणि कुटुंब कल्याण मंत्रालयाच्या राष्ट्रीय एड्स नियंत्रण संस्था यांचे क्र. T-११०१७/११/२०१५-१६ NACO(F), दि. २९ जानेवारी, २०१६ रोजीचे निधी वितरणाचे रु. १०२५.९६ लाख व रु. १७६९.६२ लाख रकमेचे दोन स्वतंत्र आदेश
- २) सह संचालक, महाराष्ट्र राज्य एड्स नियंत्रण संस्था, मुंबई यांचे क्र. मराएनिसो/ वित्त/२०१५-१६, दि. ११ जानेवारी, २०१६ रोजीचे पत्र

प्रस्तावना -

राष्ट्रीय एड्स नियंत्रण कार्यक्रम हा १०० टक्के केंद्र पुरस्कृत कार्यक्रम आहे. राज्यात हा कार्यक्रम (बृहन्मुंबई महानगरपालिका क्षेत्र वगळून) महाराष्ट्र राज्य एड्स नियंत्रण संस्था, मुंबई (MSACS) या शासकीय संस्थेमार्फत राबविला जातो. सन २०१५-१६ या आर्थिक वर्षात राज्यात एड्स नियंत्रण कार्यक्रम राबविण्यासाठी केंद्र शासनाने रु. १०४.०९ कोटीचा वार्षिक कृती आराखडा महाराष्ट्र राज्य एड्स नियंत्रण संस्थेस मंजूर केला आहे. संदर्भ क्र. १ अन्वये केंद्र शासनाने दि. २९ जानेवारी, २०१६ रोजीच्या पत्रान्वये चौथा हप्त्या रु. १०२७.५७ लाख व रु. १७६९.६२ लाख निधी राज्याच्या एकत्रित निधीत जमा केला आहे. सदर निधी महाराष्ट्र राज्य एड्स नियंत्रण संस्थेस वितरीत करण्याची बाब शासनाच्या विचाराधीन होती. याबाबत पुढीलप्रमाणे निर्णय घेण्यात येत आहे.

## शासन निर्णय-

सन २०१५-१६ या वित्तीय वर्षात राष्ट्रीय एड्स नियंत्रण कार्यक्रम या योजनांवरील खर्च भागविण्यासाठी तसेच या योजनेंतर्गत कार्यरत अधिकारी/ कर्मचारी वर्गाचे वेतन व भत्ते यावरील खर्च भागविण्यासाठी महाराष्ट्र राज्य एड्स नियंत्रण संस्थेसाठी लेखाशीर्ष ( २२१० एफ १४८ ) अंतर्गत रु. १०२५.९६ लक्ष व रु. १७६९.६२ लक्ष असे एकूण रु. २७९५.५८ ( अक्षरी रु. सत्तावीस कोटी पंच्याण्णव लक्ष अठ्ठावन्न हजार फ़क्त ) इतका निधी वितरीत करण्यास शासन मंजूरी देण्यात येत आहे.

२. सदरचा खर्च खाली दर्शविलेल्या लेखाशीर्षाखाली सन २०१५-१६ या वर्षासाठी मंजूर अनुदानातून भागविण्यात यावा. राष्ट्रीय एड्स नियंत्रण कार्यक्रमांतर्गत महाराष्ट्र राज्य एड्स नियंत्रण संस्थेस वितरीत केलेल्या निधीचा ताळमेळ राखण्यासाठी नियंत्रण अधिकारी म्हणून सह संचालक, आरोग्य सेवा ( अर्थ व प्रशासन ), मुंबई यांना व सदर अनुदानाशी संबंधित देयके अधिदान व लेखा अधिकारी, मुंबई यांचेकडे सादर करण्यासाठी प्रशासकीय अधिकारी, आरोग्य सेवा संचालनालय, मुंबई यांना आहरण व संवितरण अधिकारी म्हणून घोषित करण्यात येत आहे.

मागणी क्रमांक- आर- १

२२१०- वैद्यकीय सेवा व सार्वजनिक आरोग्य

०६- सार्वजनिक आरोग्य

(१०१) रोग प्रतिबंध व नियंत्रण

पंचवार्षिक योजनांतर्गत योजना -१०० टक्के केंद्र पुरस्कृत योजना

०१-रोग प्रतिबंध व नियंत्रण

(०१) (५५) राष्ट्रीय एड्स नियंत्रण कार्यक्रम ( २२१० एफ १४८ )

३१-सहायक अनुदाने (वेतनेतर)

३. सन २०१५-१६ या आर्थिक वर्षात वितरीत केलेला उपरोक्त निधी / अनुदान आहरण व संवितरण अधिका-यांना खालील अटी व शर्तीच्या अधीन राहून तातडीने वितरीत करण्यात यावा:-

१. ज्या उद्देशासाठी निधी/ अनुदान मंजूर आहे त्या व्यतिरिक्त इतर उद्देशासाठी खर्च करण्यात येणार नाही. तसेच इतर लेखाशिर्षाखाली वळविता येणार नाही. त्यापेक्षा अधिक निधी खर्च होणार नाही याची दक्षता घ्यावी.

२. स्थानिक स्वराज्य संस्थांना वेतनेतर अनुदान वितरीत करण्यापूर्वी सदर संस्थांकडून राज्य शासनाकडे येणे असणा-या रकमांचा आढावा घेण्यात यावा. व त्या वसूल करून उर्वरीत अनुदान वितरीत करण्यात यावे.
३. खाजगी स्वयंसेवी संस्थांना अनुदान उपलब्ध करून देताना वित्तीय अधिकार नियम पुस्तिका १९७८, भाग- १, उपविभाग एक मधील अनुक्रमांक २७ नियम १४९प्रमाणे सक्षम अधिका-याची मान्यता घेऊन अनुदान अदा करावे.
४. ज्या तरतूदी वितरणासाठी प्रशासकीय मान्यता आदेशाची आवश्यकता आहे अशा तरतूदी वितरीत करताना भाग-१, उपविभाग तीन, अनुक्रमांक - चार , नियम २७(२) अन्वये प्रदान केलेल्या अधिकाराप्रमाणे सक्षम प्राधिका-यांच्या मान्यतेने आदेश निर्गमित झाल्यानंतर अनुदान वितरीत करावे.
५. विविध शासकीय / प्रशासकीय संस्थांना तसेच अनुदानित संस्थांना सहायक अनुदाने मंजूर करण्यापूर्वी त्यांचेकडून पूर्वीच्या अनुदानाची उपयोगिता प्रमाणपत्रे नियंत्रक अधिका-यांनी प्राप्त करून घ्यावी. पूर्वी केलेल्या अनुदानाचा पूर्ण विनियोग झाल्याशिवाय पुढील अनुदान वितरीत करण्यात येऊ नये.
६. वैयक्तिक लाभार्थी यांची प्रदाने इलेक्ट्रॉनिक्स क्लिअरन्स सिस्टीम (ECS) नेच अदा करावी.
७. ३ महिन्यापूर्वी शासन स्तरावर वितरीत केलेल्या अनुदानापैकी ७५ टक्के अनुदानाचे उपयोगिता प्रमाणपत्र प्राप्त झाल्याशिवाय निधी वितरीत करू नये.
८. कोषागारातून आहरीत करण्यात येणा-या लेखाशिर्षाखालील १ वर्षावरील संक्षिप्त देयके प्रलंबित नसावे.
९. आहरीत करावयाचा निधी PLA अथवा बँक खात्यात जमा न करता खर्च होणार आहे असे आहरण व संवितरण अधिका-याने प्रमाणित करावे.
१०. विभागाद्वारे करण्यात येणारा संगणकीकरण संदर्भातील खर्च शासनाचे दरपत्रकानुसारच करण्यात यावा. आवश्यक तेथे माहिती व तंत्रज्ञान विभागाची मान्यता प्राप्त करू घेण्यात यावी.
११. साहित्य खरेदीची प्रक्रिया पूर्ण करून पुरवठादार निश्चित झाल्याशिवाय खरेदीची देयके कोषागारातून आहरित करण्यात येऊ नये. साहित्य खरेदीची रक्कम पुरवठादाराच्या नावे

इलेक्ट्रॉनिक्स क्लिअरन्स सिस्टीम (ECS) ने अदा करण्यात यावा. दरकरार/ निविदेमध्ये विवक्षित तरतूद असल्याशिवाय पुरवठादारास अग्रिम अदा करण्यात येऊ नये.

१२. यापूर्वी वितरीत केलेल्या निधीच्या अनुषंगाने लेखा परिक्षण झाले असून त्यासंदर्भात लेखा परीक्षण/ महालेखापाल यांचे आक्षेप नसल्याचे आहरण व संवितरण अधिका-याने प्रमाणित करावे.

सदर शासन निर्णय वित्त विभागाच्या सहमतीने वित्त विभागाचे शासन परिपत्रक क्रमांक: अर्थसं-२०१५ /प्र. क्र. ८५/अर्थ-३ दि. १७ एप्रिल, २०१५ आणि अनौपचारिक संदर्भ क्र. ७७/ अर्थोपाय, दि. २५.०२.२०१६ अन्वये निर्गमित करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१६०३०८१११०१४६८१७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सं. ह. करंजेकर)

महाराष्ट्र शासनाचे उप सचिव

प्रत,

१. महालेखापाल, महाराष्ट्र- १/२ (लेखा व अनुज्ञेयता / लेखा परिक्षा ) मुंबई/ नागपूर.
२. अधिदान व लेखा अधिकारी, लेखा व कोषागारी , मुंबई .
३. निवासी लेखा परिक्षा अधिकारी , मुंबई.
४. प्रकल्प संचालक, महाराष्ट्र राज्य एड्स नियंत्रण संस्था, वडाळा, मुंबई
५. संचालक, आरोग्य सेवा संचालनालय, मुंबई.
६. सह संचालक, आरोग्य सेवा ( अर्थ व प्रशासन), आरोग्य सेवा संचालनालय, मुंबई.
७. प्रशासकीय अधिकारी, आरोग्य सेवा संचालनालय, मुंबई
८. वित्त विभाग ( व्यय -१३) , (अर्थसंकल्प-९), मंत्रालय, मुंबई

९. नियोजन विभाग( का- १४१२) मंत्रालय, मुंबई
१०. सार्वजनिक आरोग्य विभाग (अर्थसंकल्प/ लेखा), मंत्रालय, मुंबई.
११. निवडनस्ती (कु.क.)